

## አሟሟቷን ብትመርጥ

ወያኔ ተናግታ ፣ ከስር ተነቃንቃ  
ዙሪያው ጨልሞባት ፣ ተይዞ በሲቃ  
ጉድጓድ ተምሶላት ፣ ተፈንግላ ወድቃ  
አይን ምስክር ነው ፣ ስታላቁጥ ጭቃ  
ፍዳዋን ታያለች ፣ ላትጨርሰው ዝቃ  
ነገ ለምትሞተው ፣ ተተብትባ ታንቃ ።

በየቦታው ቢሮጥ ፣ ቢባልም ተፍ ተፍ  
ሰላይ አሰማርቶ ፣ ወሬ ቢነፈነፍ  
አዋጁ ቢንጋጋ ፣ ወታደር ቢሰለፍ  
ወያኔ የሚሏት ፣ መኸገር ሳትቀረፍ  
ከግባችን ሳንደርስ ፣ አልሞ መጨንገፍ  
መች ይታሰብና ፣ ሳይጨርሱ ማረፍ  
ከንቱ መንፈራገጥ ፣ ከሞት ላይተረፍ ።

ምንም ቢያዳክማት ፣ ትግል በፈረቃ  
ሱሪዋ ቢረጥብም ፣ ፈርታ ተንቦቅቡቃ  
እንዳታንሰራራ ፣ አመቺ ጠብቃ  
ስብርብሯ ወጥቶ ፣ እንዳሸዋ ደቃ  
ትንፋሽ እንዳታገኝ ፣ ወያኔ ትወቃ!  
የባንዳዋን ዘመን ፣ እንዝጋው አበቃ ።

የፈረንጆች ሎሌ ፣ የአረቦች ቡቺ  
እንደፊንጣ ብትዘይ ፣ ከበሮ ብትመቺ  
የሱዳኑን ጠንቋይ ፣ ሰይጣን ብትጎትቺ  
ዘንድሮን አታልፈም ፣ አይቀርም ሳትሞቺ  
ወይዘሮ ወያኔ ፣ ይልቅ መላ ምቺ  
ሺ ቦታ ከመሮጥ ፣ የሚበጀው ላንቺ  
እንጦሮንጦስ ግቢ ፣ ሰው ስራ አታስፈቺ ።

አይቀሬው ሞት ሲደርስ ፣ ያለ ነው መደንገጥ  
ግድግዳ መጫሩ ፣ ግድግዳ መቧጠጥ  
አልሞትኩም ለማለት ፣ መደንፋት ማንዛረጥ  
ሺውን መቀባጠር ፣ ከሞት ላይመለጥ  
የሟች ወግ ነውና ፣ ጣር ላይ መንፈራገጥ  
መቼም አንፈርድባት ፣ ብትልም ዘጥ ዘጥ  
በተሻላት ነበር ፣ አሟሟቷን ብትመርጥ ።

ታዛቢው

March 2, 2018